



ПОШУК
СЭНСАЎ ПЕРАД
ВЯЛІКАДНЕМ

13

ЗАЦВІЛІ ЯБЛЫНІ –
ЧАКАЙ
ЗАМАРАЗКАЎ?..

16



Выдаецца
з 9 жніўня 1917 г.

Родная газета на роднай мове



ЗВЯЗДА

+TV ПРАГРАМА

3 МАЯ 2024 г.

ПЯТНІЦА

№ 87 (30221)

ЦЫТАТА ДНЯ



**Юрый СЯНЬКО, старшыня
Федэрацыі прафсаюзаў
Беларусі:**

«Адначасова здраўніцы
ФПБ могуць прыняць
на аздараўленне больш
за 4,5 тысячы чалавек.
І апошнім часам мы робім
упор на аздараўленне
менавіта працоўных.
Напрыклад, за мінулы год
больш за 50 тысяч членаў
прафсаюзаў прайшлі
аздараўленне ў нашых
санаторыях. Пры гэтым
усім членам прафсаюза
даецца 25-працэнтная
зніжка на аздараўленне.
Прафсаюзы праводзяць
пастаянную работу,
каб зрабіць таннейшым
кошт аздараўлення
праз калектывныя
дагаворы. Пераконваем
наймальнікаў, што
гэта важны кірунак,
што людзей тут трэба
падтрымаць. І на сёння
каля 80 % калектывных
дагавораў утрымліваюць
нормы, дзякуючы
якім людзі могуць
атрымаць дапамогу
на аздараўленне».

У добры шлях!



Май традыцыйна пачынаецца з адкрыцця новага сезона работы Дзеіччай чыгункі ў сталіцы. Нам удалося трапіць на самы першы рэйс у гэтым годзе. Пакуль пасажыры займалі свае месцы ў вагонах, у кабіне да адпраўлення старанна рыхтаваліся машыніст цеплавоза Аліна ЗІМОЎСКАЯ

і яе памочнік Вячаслаў СПАСКІ. Дзеці ўжо больш за тры гады навучаюцца ў гуртку «Юны чыгуначнік», дэманструюць свае веды на практыцы і мараць звязаць жыццё з прафесіяй на чыгунцы.

Лізавета ГОЛАД, фота аўтара.



МЫ ПАМ'ЯТАЕМ!

Завяршаецца ўручэнне грашовых выплат ад дзяржавы да Дня Перамогі. Адрасаты — ветэраны Вялікай Айчыннай вайны, былыя вязні фашызму, члены сем'яў загінулых у гады вайны ваеннаслужачых. Усяго 8,2 тысячы чалавек, паведамляе Міністэрства працы і сацыяльнай абароны Рэспублікі Беларусь. Апошнія сведкі. Час няўмольна, людзі сыходзяць. 9 Мая заўсёды было святам са слязамі на вачах. Радасць і смутак злучаюцца ў гэтым дні цяпер яшчэ і таму, што ўжо няма ў большасці з нас родных дзядуляў і бабуль, якія тую Перамогу для нас заваявалі. Тым болей хвалюючыя навіны пра тых, хто яшчэ жыве, хто прымае ў гэтыя дні віншаванні асабіста — яны прыклад для нас, узор адносінаў да жыцця, любові і стойкасці. Нашы карэспандэнты ў рэгіёнах расказалі, як гэта адбываецца. **СТАР. 3**

Працяг тэмы

«НАША ЗАДАЧА — НАКАРМІЦЬ ДЗЯЦЕЙ ЯК ДОМА»

Эксперымент у сталічнай гімназіі паказаў, што школьныя абеды могуць быць здаровымі і смачнымі

У «Звяздзе» ад 20 красавіка было апублікавана інтэрв'ю з намеснікам камітэта па адукацыі Мінгарвыканкама Глебам Лаўрыновічам аб выніках рэалізацыі пілотнага праекта па арганізацыі школьнага харчавання ва ўстановах адукацыі Мінска. Літаральна на другі дзень мы накіраваліся ў сталічную гімназію № 13, якая адной з першых уключылася ў гэты праект. Што нядзіўна: гімназія-наватар імкнецца заставацца на перадавых пазіцыях. Кіраўніцтва і педагогічны калектыв гімназіі — за любую разумную навінку. «Але не за навінку дзеля навінкі, а за тое, што можа палепшыць адукацыйны працэс», — удакладняе дырэктар установы адукацыі сенатар Марына ІЛЫНА.

На момант нашага прыезду ў гімназію было ціха — ішлі ўрок. Да вялікага перапынку, калі дзеці абедуюць, заставалася хвілін пятнаццаць. Мы вырашылі скарыстацца гэтай паўзаю і наведаць самае «смачнае» месца — харчаблок, ці, як прывыклі яго называць дзеці, — школьную сталуюку. Суправаджала нас у гэтай экскурсіі намеснік дырэктара па выхавачай рабоце Анастасія БАРАНОВА.

У сталовай панавалі звыклія гукі і пахі. Група вучняў у поўнай «баявой» амуніцыі — шапачках,



фота Лізаветы ГОЛАД

Свежая, духмяная, карысная — такую выпечку гатуюць для дзяцей кожны дзень.

фартухах і пальчатках — аб чымсьці ціха гутарылі, чакаючы адмашкі накрываць на сталы.

— Гэта дзяжурныя, мае памочнікі, — распавядае Анастасія Яўгенаўна. — Штодня мы адкрываем дзяжурства ў восем раніцы, з лінейкі. Дзяжурныя змяняюцца кожны дзень. За 10—15 хвілін да канца ўрока яны ідуць у сталовую, на свае працоўныя месцы, каб накрыць сталы. І прыбіраюць іх, калі гімназісты ўжо паядуць. Дзяжурства дзецям падабаецца. Я ж з задавальненнем назіраю, як яны працуюць, — сур'ёзна і адказна. **СТАР. 4**



КОРАТКА

- Маладзёжны парламент запусціў інтэлектуальную віктарыну на тэму гісторыі ВAB.
- ДAI праводзіць рэспубліканскую прафілактычную акцыю «Матацыкліст».
- У ВНУ Беларусі пачынаюць зацвярджаць планы мэтавага прыёму.
- Мінабароны 9 Мая разгорне ў Мінску 10 тэматчных пляцовак. Любы ахвотны можа паўдзельнічаць у конкурсах і атрымаць брэндаваныя сувеніры ад Узброеных Сіл.
- Пытанне рэфармавання прадпрыемстваў дзейнасці закрале каля 40 тысяч ІП.

ISSN 1990 — 763X



2 4 0 8 7 >



9 771990 763008